

अर्थ संग्रहः

1. पृ 1- पूर्वमीमांसा (जैमिनीय मामांसा दर्शनम्)
 धर्माधर्मविचारः (12 अध्याय) मानमेयविचारः (4 अध्याय)
 मीमांसापरिभाषा मानमयोदयः
 ग्रन्थाः अर्थसंग्रहः मीमांयाकुतूहलम्
 मीमांसान्यायप्रकाशसः मीमांसानयमंजरी
 इत्यादि इत्यादि
2. पृ 1- अर्थानां जैमिनीयमीमांसासूत्रभाष्यवार्तिकेषु प्रोक्तानां पदार्थानां संग्रहः।
 संग्रहः? विस्तरेणोपदिष्टानामर्थानां सूत्रभाष्ययोः। निबन्धो यः समासेन संग्रहं तं विदुर्बुधाः।।
3. पृ 1 - मंगं शुभं लाति इति मंगलं। तदनुरूपं आचरतीति मंगलाचरणं।
 तच्च त्रिविधं नमस्कारात्मकं, विषयनिर्देशात्मकं आशीर्वादात्मकञ्च।
 अनुबन्धचतुष्टयोपेतं भवति मंगलाचरणं।
 किं तत्?संबंधश्चाधिकारी च विषयश्च प्रयोजनं। विनाऽनुबन्धं ग्रन्थादौ मंगलं नैव शस्यते।।
 अनुबन्धस्य किं लक्षणम्?
 ग्रन्थाध्ययनप्रवृत्तितप्रयोजकज्ञानानुकूलविषयत्वं अनुबन्धत्वं।
4. पृ 1 - सर्वस्यैव हि शास्त्रस्य कर्मणे वापि कस्यचित्। यावत्प्रयोजनं नोक्तं तावत्तत्केन गृह्यते।।
 सिद्धार्थो ज्ञातसंबंधः श्रोता श्रोतुं प्रवर्तते। ग्रन्थादौ तेन वक्तव्यः सम्बन्धः सप्रयोजनः।। श्लो वा।।
 प्रयाजेनमनुद्दिश्य मन्दोऽपि न प्रवर्तते -न्यायः।।
5. पृ 1 - पद्यस्य गद्यकरणं पदानां वा वाक्यरूपेण व्यवस्थाकरणं अन्वयः। स च द्विविधः दण्डान्वयः खण्डान्वयश्चेति।
 कर्तृकर्मभाववाच्यात्मकवक्याकारेण पदानां व्यवस्थाकरणं दण्डान्वयः।
 प्रतिज्ञावाक्यपुरःसरं प्रश्नोत्तरभावेन पदानां व्यवस्थाकरणं खण्डान्वयः।
6. पृ 1 - प्रत्यक्षेणानुमित्या च यस्तूपायो न बुध्यते। एनं विदन्ति वेदेन तस्माद्देदस्य वेदता।।
7. पृ 1 - धर्मे प्रतीयमाने हि वेदेन करणत्मना। इतिकर्तव्यताभागं मीमांसा पूरयिष्यते।। श्लो वा।
 मन्त्रब्राह्मणयोर्वेदनामधेयम्।। ऋग्वेदभाष्यं, आ. श्रौ. सू।
8. पृ 1 - मीमांसादर्शनकारः जैमिनिः। तत्र सूत्राणि - 2644 उत 2735, अध्यायाः 12, अधिकरणानि - 907 उत 911।
 पादाः - तृतीय, षष्ठ एवं नवम अध्यायेषु प्रत्येके षट् पादाः शेषेषु च चत्वारः पादाः सन्ति तस्मात् षष्ठीपादाः सन्ति। 3 x 8 = 24, 9 x 4 = 36, 24 + 36 = 60.
9. पृ 1 - विषयो विशयश्चैव पूर्वपक्षस्तथोत्तरम्। प्रयोजनञ्च पञ्चैते शास्त्रेऽधिकरणं विदुः।।
 अत एव मीमांसादर्शनस्यापरं नाम न्यायसाहस्री समयविद्या वा।
 समया पौरुषेयी व्यवस्था तन्मूला आचाराः तत्र भवा निर्णया वा सामयाचारिका धर्माः (आपस्तम्बश्रौत्रसूत्रं)। प्रमाणैरर्थपरीक्षणं न्यायः। प्रमाणानि श्रुत्यादीनि तैरर्थाः वैदिकयज्ञीयपदार्थाः तन्मूला स्मृतिपदार्थाश्चैव परीक्षणं न्यायः। तदर्थसहस्राधि करणयुक्तदर्शनं न्यायसाहस्री।

10. पृ 1 - लक्ष्यन्ते प्रत्यायन्ते पदार्था एभिरिति लक्षणान्यध्यायाः।। अतोऽपि मीमांसादर्शनस्य नाम द्वादशलक्षणी, अन्यानि नामान्यस्य दर्शनस्य - पूर्वतन्त्रं, पूर्वमीमांसा, पूजितविचारशास्त्रं, धर्ममीमांसा, अध्वरमीमांसा, वाक्यशास्त्रञ्चेत्यादिः।।
11. पृ 1 - मीमांसकाः ईश्वरं न मन्यन्ते - इति केचित्। ते चेश्वरं मन्यन्ते किन्तु तस्य विग्रहादिकं न मन्यन्ते, अत एवोच्यन्ते - विग्रहो हविषां भोग ऐश्वर्यं च प्रसन्नता। फलदातृत्वमित्येते पञ्चकं विग्रहादिकम्।। श्लो वा। मन्त्रमयी देवता मन्त्रमयश्चैव ईश्वरः, आकारादिरहितः स्वीक्रियन्ते। द्रव्यत्यागोद्देश्यो देवता ईश्वरश्च मन्यन्ते।।
12. पृ 4 - प्रवृत्तिर्वा निवृत्तिर्वा नित्येन कृतकेन वा। शासनाद्दशनाच्चैव शास्त्रमित्यभिधीयते।। स. द. सं।
13. पृ 4 - धर्माय जिज्ञासा धर्मजिज्ञासा। धर्मस्य स्वरूपज्ञानाय प्रमाणज्ञानाय साधनज्ञानाय फलज्ञानाय च जिज्ञासा भवति।
14. पृ 4 - विश्वजिन्यायः - स स्वर्गः स्यात् सर्वान् प्रत्यविशिष्टत्वात्।
अप्राप्तेऽज्ञाते चार्थे शास्त्रमर्थवदिति न्यायाच्च।।
15. पृ 4 - दृष्टफलकत्वेऽदृष्टफलकल्पनाया अन्याय्यत्वात्।।
लभ्यमाने फले दृष्टे नादृष्टपरिकल्पना। विधेस्तु नियमार्थत्वान्नानर्थक्यं भविष्यति।। सर्वदर्शनसंग्रहः।।
16. पृ 4 - श्रुतिः स्मृतिः सदाचारः स्वस्य च प्रियमात्मनः। एतच्चतुर्विधं प्राहुः साक्षाद् धर्मस्य लक्षणम्।। मनुस्मृतिः 2-2।
वेदबोधितेष्टसाधनताको धर्मः (मीमांसा परिभाषा)।
श्रेयःसाधनता ह्येषां नित्यं वेदात्प्रतीयते। ताद्रूप्येण च धर्मत्वं तस्मान्नेन्द्रियगोचरः।। श्लो वा।
धृतिः क्षमा दमोऽस्तेयं शौचमिन्द्रियनिग्रहः। धीर्विद्या सत्यमक्रोधो दशकं धर्मलक्षणम्।। म. स्मृ.।
पुराणन्यायमीमांसा धर्मशास्त्राङ्गमिश्रिताः। वेदाः स्थानानि विद्यानां धर्मस्य च चतुर्दश।। स. द. सं।
17. पृ 11 - कर्मभ्यः प्रागयोग्यस्य कर्मणः पुरुषस्य वा। योग्यता शास्त्रगम्या या परा साऽपूर्वमिष्यते।।
यागादेव फलं तद्धि शक्तिद्वारेण सिद्ध्यति। सूक्ष्मशक्त्यात्मकं वै तत् फलमेवोपजायते।। श्लो. वा.।
अन्तःकरणवृत्त्यादौ (सां) वासनाच्च चेतसः (बौ)।
पुद्गलेषु (जै) च पुण्येषु (पौ) नृगुणेषु (नै) ऽपूर्वे (मी) जन्मनि(शाक्ताः)।। तं. सि. र।।
अपूर्वश्च चतुर्विधः
1. परमापूर्व = फलापूर्व। 2. समुदायापूर्व = प्रधानापूर्व। 3. उत्पत्त्यपूर्व। 4. अङ्गापूर्व।।
18. पृ 12 - विधिस्पृष्टे निषेधानवकाशात्। “मा हिंस्यात् सर्वा भूतानि” इति श्रुत्या “पशुना यजेत”-इति श्रुतिं न बाधते।
अनुमानाच्च क्रत्वन्तर्वर्तिनी हिंसा हिंसा न भवति विधिस्पृष्टत्वात् धर्मविवाहेऽनृतवदनवत्।।
19. पृ 13 - स्त्रीषु धर्मविवाहेषु वृत्त्यर्थे प्राणसंकटे। गोब्राह्मणार्थे हिंसायां नानृतं स्याज्जुगुप्सितं।। या. स्म.।
कर्मनाशानदीस्पर्शात्करतायातिलांघनात्। गण्डक्यां बाहुतरणाद्धर्मः क्षरति कीर्तनात्।।
20. पृ 18 - प्रवृत्तौ वा निवृत्तौ वा या शब्दश्रवणेन धीः। सा चोदना...।। श्रलो. वा.।
लक्ष्यते प्रमीयतेऽनेनेति लक्षणं प्रमाणं प्रयोजनञ्च। (वेदप्रकाशः)
चोदनैव लक्षणं प्रमाणं च यस्मिन्नर्थे स धर्मः। (वेदप्रकाशः)
धारणात् स्वानुष्ठातुरभीष्टसंयोजनात् प्रतिष्ठापनाद्धर्मः। (वेदप्रकाशः)
चोदनेत्यब्रवीच्चात्र शब्दमात्रविवक्षया। न हि भूतादिविषयः कश्चिदस्ति विधायकः।। श्रलो. वा.।

21. पृ 20/141 - यन्न दुःखेन संभिन्नं न च ग्रस्तमनन्तरम् ।
अभिलाषोपनीतञ्च तत्सुखं स्वःपदास्पदं । सां. कौ., श्लो. वा. ।
22. पृ 25 - भवितुर्भवानुकूलो भावयितुर्व्यापारविशेषो भावना ।
पुरुषप्रवृत्त्यनुकूलभावयितुर्व्यापारविशेषो शाब्दीभावना ।
प्रयोजनेच्छाजनितक्रियाविषयकव्यापार आर्थीभावना ।
तत्र - आर्थीभावना वाच्यः, आख्यातत्वांशो तस्य वाचकः, वाचकत्वं च तज्ज्ञानहेतुत्वेन ।
अर्थात् - विध्यर्थसंबंधी - शाब्दी । विधेयसंबंधी - आर्थी ।
23. पृ 27. - पुरुषस्य वेदेन सह चतुर्धा संबन्धो भवितुमर्हति, ते च :-
1. पदपदार्थसंबन्धकर्तृत्वद्वारा - तन्निराकृतं - औत्पत्यधिकरणे ।
2. शब्दकर्तृत्वद्वारा - तन्निराकृतं - शब्दनित्यत्वाधिकरणे ।
3. वाक्यवाक्यार्थसंबन्धकर्तृत्वद्वारा - तन्निराकृतं - वाक्याधिकरणे ।
4. ग्रन्थनिर्मातृत्वद्वारा - तन्निराकृतं - अपौरुषेयत्वाधिकरणे ।
वेदाध्ययनं सर्वं गुर्वध्ययनपूर्वकं वेदाध्ययनसामान्यात् अधुनाऽध्ययनवत् ।।
24. पृ 27/47 - अपौरुषेयत्वं नाम स्वसमानजातीयानुपूर्वीसापेक्षोच्चारणकर्तृत्वं ।
पूर्वकालव्यापकपुरुषसमवेतमानान्तरजन्यज्ञानापेक्षोत्पत्तिक-
समानानुपूर्विकत्वे सति अध्ययनविषयत्वे सति अस्मर्यमाणर्तृकत्वं वा ।
25. पृ 28 - शक्तिः - केवल व्यक्तौ - नव्यनैयायिकाः ।
केवल जातौ - मीमांसकाः ।
जातिविशिष्टव्यक्तौ - वैयाकरणाः ।
अपोहे (अतन्न) - बौद्धाः ।
क्रियावाचकमाख्यातमृपसर्गो विशेषकृत् । सत्त्वाभिधायकं नाम निपातः पादपूरणः ।। (यास्कमुनिः)
26. पृ 33/41 - यो ज्ञातः सन् स्ववृत्तितयेष्यते स पुरुषार्थः । यं ज्ञातं सत्स्ववृत्तितयेष्यते वा । अतः प्रमेयोऽर्थस्त्रिविधः - क्रत्वर्थः, पुरुषार्थः, उभयार्थश्च । कर्मभेदहेतवष्पट् - शब्दः, अभ्यासः, संख्या, संज्ञा, रूपं तथा प्रकरणञ्च ।
27. पृ 33/67 - अर्थद्वयस्य वाचकश्शब्द एक एव । तद्रूपा च श्रुतिः समानाभिधानश्रुतिः ।।
अत्र श्रुतिः 'निरपेक्षो रवः' इत्याकारकं प्रमाणं, न तु वेदः ।।
28. पृ 38 - आर्थीभावानायाः साध्यत्वेन स्वर्गमेवान्वेति, कथं - कर्तृत्वादिस्तु एकप्रत्ययगम्यत्वेऽपि पूर्वभावित्वात् । कालादयस्तु एकपदगम्यत्वेऽप्यनुपादेयत्वात् पुरुषार्थत्वाभावाच्च । अनुपादेयाः - "देशः कालो निमित्तञ्च फलं संस्कार्यमेव च । इति मीमांसकाः प्राहुरनुपादेयपञ्चकम्" ।।
29. पृ 47 - मन्त्रब्राह्मणयोर्वेदनामधेयं । (आपस्तम्बश्रौत्रसूत्र), ब्राह्मणं नाम कर्मणस्तन्मन्त्राणाञ्च व्याख्यानग्रन्थः । (तैत्तिरीयसंहिता 1.5.1 इत्यस्य भाष्ये)
30. पृ 47 - प्रत्यक्षणानुमित्या च यस्तूपायो न बुध्यते । एनं विदन्ति वेदेन तस्माद्वेदस्य वेदता ।।

31. पृ 47 - तत्रगर्वेदधरः पैलः सामगो जैमिनिः कविः। वैशम्पायन एवैको निष्णातो यजुषामुत।।
अथर्वाङ्गिरसामासीत् सुमन्तुर्दारुणो मुनिः।। (भागवत 1.4.21-22)
32. पृ 48 - अग्निसूर्यदेवताकस्य सायंप्रातःकालयोर्नियमेनानुष्ठेयस्य कर्मणः “अग्निहोत्र” मिति यौगिकं नामधेयं।
33. पृ 50 - “तद्गुणास्तु विधीयेरन् अविभागाद् विधानार्थे न चेदन्येन शिष्टाः” (जै. सू.1.4.9)। अस्यार्थः-स च गुणाश्च तद्गुणाः (प्रधानभूतो यागः अग्न्यादिरूपा गुणाश्च) विधानार्थे (तत्तद्गुणविशिष्टं तत्तद्प्रधानभूते विधेये) अविभागात् (भेदविरहात् भिन्नविधयोऽसत्त्वात्) विधीयेरन् (विशिष्टं विधेयतया प्रतिपाद्येरन्) न चेदन्येन शिष्टाः यदि वाक्यान्तरेण नोपदिष्टाश्चेत् अर्थात् यदा वाक्यान्तरेण न विहिताः स्युरिति)।
34. पृ 50 - मतोः अर्थो यस्याः सा मत्वार्था। सा चासौ लक्षणा चेति मत्वर्थलक्षणा। आलङ्कारिकाः यां लक्षणां “उपादानलक्षणा” इत्युच्यन्ते तां नैयायिकाः “अजहत्स्वार्थालक्षणा” इत्युच्यन्ते, तामेव मीमांसकाः “मत्वर्थलक्षणा” इत्युच्यन्ते।। टि सं 32 भी देखें।
35. पृ 51 - यत्र वाक्यभेदः तत्राष्टौ दोषा स्युः (यथा त्रीहिभिर्यजेत यवैर्वा - इत्यत्र। कथं ?
1. ब्रीह्यनुष्ठाने-यवशास्त्रे- स्वार्थानुष्ठापकत्वरूपप्रामाण्यत्यागः।1।
स्वार्थाननुष्ठापकत्वरूपाप्रामाण्यस्वीकारश्च।2।
यवानुष्ठाने च- पूर्वपरित्यक्तप्रामाण्यस्य स्वीकारः।3।
स्वीकृतप्रामाण्यस्य च परित्यागः।4।
 2. यवानुष्ठाने-ब्रीहिशस्त्रे- स्वार्थानुष्ठापकत्वरूपप्रामाण्यत्यागः।5।
स्वार्थाननुष्ठापकत्वरूपाप्रामाण्यस्वीकारश्च।6।
ब्रीह्यनुष्ठाने च- पूर्वपरित्यक्तप्रामाण्यस्य स्वीकारः।7।
स्वीकृताप्रामाण्यस्य च परित्यागः।8।
36. पृ 54/61 - वाक्यभेदो द्विविधः-विध्यावृत्तिलक्षणो गौरवलक्षणश्च। तत्रापि प्रथमः पुनः द्विविधः-स्वातन्त्र्येणावृत्या उभयविधाने केवलावृत्तिलक्षणो वाक्यभेदः। यदा तु तन्त्रेणेभयं विधीयते तदा विरुद्धत्रिकद्वयप्रसङ्गदोषो भवति। यथा यागेनेष्टं भावयेत् सोमेन यागं भावयेत् इत्यत्र स्वातन्त्र्येण सोमयागयोर्विधाने विध्यावृत्तिलक्षणो वाक्यभेदः। तन्त्रेणोभयविधाने तु यागे ि वरुद्धत्रिकद्वयापतिः स्यात्। किं तत् ? उपादेयत्वं विधेयत्वं गुणत्वञ्च यागे फलापेक्षया, पुनस्तस्मिन्नेव गुणात्मकसोमापेक्षया उद्देश्यत्वं अनुवाद्यत्वं प्राधान्यत्वञ्चेति कृत्वा विरुद्धत्रिकद्वयं यागे।
37. पृ 56 - तत्प्रख्यशास्त्रन्यायः - तत्प्रख्यं चान्यशास्त्रं इति (जै सू 1.4.4) तस्य गुणस्य द्रव्यस्य देवताया वा प्रख्यं प्रापकं ज्ञापकं वा अन्यं शास्त्रं विधिवाक्यं विधत्ते-इति तु सूत्रार्थः। प्रकृते तस्य अग्न्यात्मकदेवतारूपीगुणस्य प्रख्यं प्रकाशकं ज्ञापकं अन्यं मन्त्रवर्णात्मकं शास्त्रं “अग्निर्ज्योतिर्ज्योतिर्ज्योतिरग्निः स्वाहा” इत्यात्मकं विद्यते यस्मात् तस्मात् “अग्निहोत्रं जुहोति” इति वाक्यं उत्पत्तिविधिशास्त्रमेव भवितुमर्हति।।
38. पृ 56 - विधिस्त्रैविध्यमुक्तं पृ 48 से पृ 53 तक, तच्चतुर्विधञ्च पृ 56 से पृ 143 तक एवं पुस्त्रैविध्यं पृ 146तमे।
39. पृ 61 - फलाय विधीयमानो गुणो यत्र कारकतामापद्यते स आश्रयः।
40. पृ 61 - परस्वरूपसिद्धिरेव प्रयोजनं यस्य स अङ्गः शेषो वा। पारार्थ्यं वा।
परोद्देशप्रवृत्तकृतिसाध्यत्वरूपं वा = परं स्वर्गादिः दर्शादिर्वा तदुद्देशेन संकलनया मनसि सिद्धवत्करणेन तत्साधनभूत यागादिषु प्रवृत्तस्य पुरुषस्य कृतिसाध्यत्वरूपं कृतिसाध्यमत्त्वव्याप्यं यागादिषु प्रयाजादिषु यद्वर्तते तदङ्गं।

41. पृ 64 - श्रुतिलिङ्गवाक्यप्रकरणस्थानसमाख्यानां समवाये पारदौर्बल्यमर्थविप्रकर्षात् । जै.स. 3.3.14. । समवाये= समानां वषयत्वेन द्वयोर्विरोधे, अर्थविप्रकर्षात् = स्वार्थबोधने विलम्बात् = स्वेन अङ्गत्वबोधने परस्य पूर्वसापेक्षत्वादप्रवृत्ते सति, पार दौर्बल्यं = परं पूर्वापेक्षया दुर्बलं ।

42. पृ 64 - बाधिकैव श्रुतिर्नित्या समाख्या बाध्यते सदा ।
मध्यमानां तु बाध्यत्वं बाधकत्वञ्चापेक्षया ।।

43. पृ 66 - श्रुतिप्रमाणं - निरपेक्षो रवः । अङ्गत्वघटककारकत्वस्य साक्षाद्बोधकं प्रमाणं, स्वतो विनियोजकं प्रमाणं, अन्यानपेक्ष्य विनियोजकं प्रमाणं वा ।

44. पृ 66 - अभिधात्री श्रुतिः काचित् विनियोक्त्री अपरस्तथा । विधात्री च तृतीयोक्तं प्रयोगो यन्निबन्धनः ।। तत्र विधत्ते य । सा विधात्री प्रवर्तना बोधिका । अभिधया स्वार्थप्रतिपादयित्री या सा अभिधात्री शक्यार्थद्वारा द्रव्यादिपदार्थबोधिका वा । यस्य च शब्दस्य श्रवणादेव संबंधः प्रतीयते सा विनियोक्त्री अङ्गत्वबोधिका । श्रुतिप्रमाणं कथं अङ्गत्वं विनियुज्यते ?

1.विधिबोधकशब्देन, 2. विनियोगबोधकशब्देन, 3. विनियोगसंबंधबोधकशब्देन चाङ्गत्वं ज्ञापयति ।

विनियोक्त्री पुनस्त्रिधाः - विभक्तिरूपा (स्पष्टं), एकाभिधानरूपा = समानाभिधानरूपा = शेषशेषिणोः संबंधाभिधायकशब्दः प्रत्ययो एकमेव यत्रार्थात् समानं भवति तत्र सा । एकपदरूपा = समानपदरूपा = शेषशेषिणोः संबंधबोधकशब्दः पदमेकमेव यत्र तत्र सा । टि सं 21 भी देखें ।

45. पृ 68 - पञ्चाग्नयः-

श्रौताग्नयः- दक्षिणाग्नि, गार्हपत्याग्नि, आहवनीयाग्नि । स्मार्ताग्नयः-आवसथ्य, शम्य ।

पिता वा एषोऽग्नीनां यद्दक्षिणः, पुत्रो गार्हपत्यः, पौत्रः आहवनीयः (आश्वलायन श्रौ.सू.)

46. पृ 78 - उपस्थानं नाम मन्त्राभिधानपूर्वकमुत्थानम् समीपगमनं वा ।

47. पृ 79 - लिङ्गप्रमाणं कथमङ्गत्वं बोधयति ?

1.स्वाभिधेयप्रतिपादनं, 2.सामर्थ्यनिरूपणं, 3. श्रुतिकल्पना, 4 विनियोगश्चेति चतुःकक्ष्याऽङ्गत्वं बोध्यते । श्रुतिस्तु प्रथमचतुर्थाभ्यां द्वाभ्यां कक्षाभ्यामेवाङ्गत्वं बोधयति । अतः श्रुतिः प्रबला, लिङ्गं दुर्बलं । लिङ्गं द्विविधं - अर्थगतं शब्दगतञ्च । प्रथमस्तु - स्रुवेणावद्यति, द्वितीयस्तु अग्नये त्वा जुष्टं निर्वपामि ।

48. पृ 82 - बर्हि = दशविधा दर्भाः, उलपः = शुष्कं बर्हिः तृणं वा ।

49. पृ 82 - एकतिङ् वाक्यमिति वैयाकरणाः, मीमांसकास्तु अर्थकत्वादेकं वाक्सम् । वाक्यप्रमाणं कथमङ्गत्वं बोधयति ?

1. स्वाभिधेयप्रतिपादनं, 2. एकवाक्यत्वनिर्णयः, 3. लिङ्गकल्पना, 4. श्रुतिकल्पना, 5. विनियोगः ।

सर्वनाम्न उत्सर्गतः पूर्वप्रकाशकाः ।

50. पृ 82 - लवितव्यं च बर्हिर्द्विविधं - मुख्यं गौणञ्चेति । मुख्यन्तु कुश-काशादि दशदर्भरूपं ।

गौणन्तु तत्सदृशं तृणान्तरं । उलपादयः गौणाः ।

51. पृ 82 - रूढञ्च लक्षकञ्चैव योगरूढञ्च यौगिकम् ।

तच्चतुर्धा पदरूपं यौगिकं मन्यतेऽधिकम् ।। (शब्दशक्तिप्रकाशिका)

52. पृ 86 - किञ्चित्प्रकरणमारभ्याधीतं वाक्यमारभ्याधीतम् । तद्भिन्नमनारभ्याधीतं ।
53. पृ 86 - पात्राणि द्विधा स्रुवा, स्रुकच । स्रुकच पुनस्त्रिधा-जुहू, उपभृत्,ध्रुवा चेति ।
येनोपभृतो ध्रुवायाश्च होमायाऽऽज्यादिकमुद्दिध्रते सा स्रुवा ।
बाहुमात्र्यस्स्रुचः पाणिमात्रपुष्करः त्वग्बिला हंसमुखप्रसेका जुहूः ।
54. पृ 87 दर्शपूर्णमासप्रकरणे “प्र वो वाजा” इत्यादय एकादशसंख्याका मन्त्रा (एवमेव ज्योतिष्टोमे पञ्चदशसंख्याका)
आम्नाताः । ऋत्विजा होत्रा यदा इमे पठ्यन्ते तदाऽध्वर्युः एकैकस्या ऋचोऽन्ते एकैकां समिधामाहवनीयेऽग्नौ प्रदीप्यर्थं प्रक्षि
पति । अतः इमे समिदिन्धनप्रकाशका मन्त्राः “सामिधेन्यः” इति कथ्यन्ते ।
55. पृ 88 - सुष्टुवदतीति सूक्तवाक् मन्त्रविशेषः । तेषां समूहो “निगद” इत्युच्यते । तेषां प्रहरणाङ्गत्वं - “सूक्तवाकेन प्रस्तरं
प्रहरति” इति विधानात् । प्रथमो लूनो दर्भमुष्टिः “प्रस्तरः” वेद्यां तेषामुपरि हवींषि आसाद्यन्ते । यागान्ते चाध्वर्युणा तेषामाहवन
ीये प्रक्षेपणमेव “प्रहरणम्” इत्युच्यन्ते । ।
56. पृ 92 - ‘स स्वर्गः स्यात्सर्वान् प्रत्यविशिष्टत्वात्’ इति विश्वजिज्ञ्यायस्य बाधकः ‘फलवत्सन्निधावफलं तदंगम् ।’
57. पृ 94 - प्रतिप्रयाजं किञ्चिदन्तरमाहवनीयसमीपदेशं प्रति पादप्रक्षेपणं अभिक्रमणम् ।
58. पृ 96 - संदंशे द्रष्टव्यः - ‘चतुर्जुह्वाम् गृह्णाति प्रयाजेभ्यस्तत्’ - प्रजाजत्रयार्थं । ‘अष्टावुपभृति गृह्णाति प्रयाजानुयाजेभ्यस्
तत्’ (शेषप्रयाजद्वय + अनुयाज त्रय) । ‘चतुर्ध्रुवायां गृह्णाति सर्वस्मै वा एतद् यज्ञाय गृह्यते यद्ध्रुवायामाज्यम्’ सर्वशेषयज्ञार्थं ।
‘प्रयाजनिष्ट्वा हवींष्यभिधारयति’(मिथुनवेदनमन्त्रानन्तरमन्त्रः) ।
59. पृ 102 - “अनुब्रूहि” इत्यध्वर्युप्रैषानन्तरं होत्रा पठ्यमानो मन्त्र पुरोऽनुवाक्या ।
“यज” इत्यध्वर्युप्रैषानन्तरं होत्रा पठ्यमानो मन्त्र याज्या ।
अनूच्यतेऽनयेति अनुवाक्या, इज्यतेऽनयेति याज्या । टि सं 62 भी देखें ।
60. पृ 106/131 - **ज्योतिष्टोमादिसोमयागानां स्वरूपम्**
- | दिन | कर्म | पशुः | दिन नाम |
|---------|--------------------------------|---------------|------------|
| प्रथम | दीक्षणीयेष्टि | - | दीक्षादिन |
| द्वितीय | प्रायणीय, आतिथ्य, उपसच्चेष्टयः | - | उपसद्दिन |
| तृतीय | रजःशयोपसदिष्टि | - | उपसद्दिन |
| चतुर्थ | हरिशयोपसदिष्टि | अग्निषोमीयपशु | औपवसथ्यदिन |
| पञ्चम | उदयनीयेष्टि | सवनीयपशु | सौत्यदिन |
| षष्ठ | अवभृथेष्टि | आनुबन्ध्यपशु | अवभृथदिन |
61. पृ 107 - उलूखलम्, मुसलम्, कृष्णाजिनम्, दृषदुपले, इत्यादीनि पुरोडाशपात्राणि । कुम्भी, शाखापवित्रम्, अपिधानी,
दोहनपात्रम्, इत्यादीनि सान्नायपात्राणि (दधिपयसोर्यागे) ।
62. पृ 109 - सम्यगाख्यायतेऽनयेति समाख्या ।
स्वान्तर्निर्दिष्टपदसमुदायार्थान्वयेन योऽर्थः प्रतीयते स यौगिकार्थः, तद्बोधकशब्दश्च यौगिकः ।
ज्योतिष्टोमे चत्वारश्चमसाः सन्ति होत्रुद्गात्रध्वर्युयजमानसंज्ञकाः । टि सं 44 भी देखें ।

63. पृ 111 – सर्वे द्रव्यविधयो नियमविधयः।
64. पृ 111 – संनिपत्य द्रव्यादिषु संबध्योपकुर्वन्ति यानि तानि संनिपत्योपकारकानि, गुणकर्माणि इति वा उच्यन्ते।
आरात् साक्षात् द्रव्यादिसम्बन्धमनपेक्ष्योपकुर्वन्ति यानि तानि आरादुपकारकानि। प्रधानकर्माणि इति वा उच्यन्ते।
65. पृ 112 – यागादौ त्रयोऽंशाः सन्ति – उद्देशांशः, त्यागांशः, प्रक्षेपांशश्चेति।
66. पृ 112 – यद्वैवत्यः पशुः तद्वैवत्यः पुरोडाशः – इति विधानात्।।
67. पृ 118 – एकस्मिन्नर्थे प्रसरः = वृत्तिः यस्या सा, एकः प्रसरो ययोः तयोर्भाव इति वा एकप्रसरता।
समासेनावगतैकार्थप्रतिपादकत्वरूपसामर्थ्यभङ्गो भवेदित्यर्थः।
68. पृ 118 – श्रुतिना तु विरोधे च नैवं वचनसम्भवे। यथाश्रुत्यैव हि न्याय्यमर्थस्य परिकल्पनम्।।
यतः प्रयोजनवशेन यः क्रमः कल्प्यते सोऽर्थक्रमः, यतश्च श्रुत्यैव तत्कल्पनं न्याय्य इति तयोर्न विरोधः।
69. पृ 119 – शयानवत्सजान्वाद्याकृतिविशिष्टदर्भमुष्टिविशेषो वेदः। सम्मार्जनखननोद्धननादिभिस्संस्कारैः संस्कृता आहवन
ीयगार्हयत्ययोर्मध्ये चतुरङ्गुलं निखाता भूमिः वेदिः। तच्च हविर्विधानस्थापनस्थानविशेषरूपम्।
70. पृ 120 – “याज्यया अधि वषट् करोति” इत्यनेन विध्यनुसारेण
- | | | | | |
|--------------|-----------|--------------|-----------|--------------|
| अध्वर्युः | तेनैव | होत्रा | अध्वर्युः | होत्रा |
| द्रव्यत्यागः | ‘अनुबूहि’ | पुरोनुवाक्या | “यज” | याज्यामन्त्र |
| करोति | इत्यादेशः | पाठः | इत्यादेशः | पाठः करोति। |
- तदनन्तरं होता एव वषट् करोति, अतः तस्य नाम “वषट्कार” इति।
- | | | | | |
|--------------------|-------------------|-------------------|----------------|----------------|
| <u>अध्वर्युगणः</u> | <u>ब्रह्मगणः</u> | <u>उद्गातृगणः</u> | <u>होतृगणः</u> | <u>दक्षिणा</u> |
| अध्वर्युः | ब्रह्मा | उद्गाता | होता | पूर्णिनः |
| प्रतिप्रस्थाता | ब्राह्मणाक्ष्णंसी | प्रस्तोता | मैत्रावरुणः | अर्धिनः |
| नेष्टा | अग्नीद् | प्रतिहर्ता | अच्छवाकः | तृतीयिनः |
| उन्नेता | पोता | सुब्रह्मण्यः | ग्रावस्तुत् | पादिनः |
71. पृ 127 – स्वार्थचोदितदेवताराहित्यमव्यक्तत्वं। द्रव्यराहित्यं वा।
72. पृ 138 – अननुष्ठाने प्रत्यवायजनकत्वे सत्यनुष्ठाने च चित्तशुद्ध्यतिरिक्त फलाजनकत्वं (वेदान्तमते) ब्रह्मलोकप्रापकत्वं (मीमांसामते) नित्यकर्मत्वम्।
73. पृ 142 – तपः श्रुतञ्च योनिश्च ह्येतद्ब्राह्मणकारणं। तपःश्रुताभ्यां यो हीनो जातिब्राह्मण एव सः।।
74. पृ 143 – 112 गौदक्षिणा विभागः ०मेण पूणिनः 48, अर्धिनः 24, तृतीयिनः 16, पादिनः 12, आचार्याय च 12.
- 75ग. पृ 142 – ते च मन्त्रास्त्रिविधः – करण, क्रियमाणानुवादी, अनुमन्त्रणश्च। पूर्वं मन्त्रमृच्चार्य तदन्ते यत्र कर्म क्रियते स करणमन्त्रः। मन्त्रोच्चारणसमकालमेव यत्र कर्मानुष्ठीयते स क्रियमाणानुवादी। ये तु कर्मानुष्ठानानन्तरं पठ्यन्ते तेऽनुमन्त्रणमन्त्राः।

76. पृ 149 - “ त्रीणि ह वै यज्ञस्योदराणि गायत्रीबृहत्यनुष्टुप् । अत्र ह्येवावपन्ति अत एवोद्वपन्ति ।। ” सोमयागप्रकृतिभूतज्योतिष्टोमे सन्ति 12 स्तोत्राणि, तेषामनुष्ठानक्रमश्चेत्थम् -

प्रातःसवने	- बहिष्पवमानं	एकं	1 त्रिवृत्स्तोमकम् ।
	आज्यस्तोत्राणि	चत्वारः	4 पञ्चदशस्तोमकम् ।
माध्यन्दिनसवने	- माध्यन्दिनपवमानं	एकं	1 पञ्चदशस्तोमकम् ।
	पृष्ठस्तोत्राणि	चत्वारः	4 सप्तदशस्तोमकम् ।
सायंसवने	- आर्भवपवमानं	एकं	1 सप्तदशस्तोमकम् ।
	यज्ञायज्ञीयं	एकं	1 एकविंशतिस्तोमकम् ।

77. पृ 155 - भागरूपनामभ्यो धेयः (व्याकरणवार्तिकं) ।

78. पृ 157 - गुणस्य विधेयत्वं फलस्य च उद्देश्यत्वं अङ्गीकारात्,
उद्भिच्छब्दो द्वयोर्मध्ये न एकोऽपि सम्भवति ।

79. पृ 168 - चतुर्षु चतुर्षु मासेष्वन्तरालेषु क्रियमाणा इष्टिः चातुर्मास्येष्टिः, तस्यानुष्ठानक्रमः - फाल्गुन 1, ज्येष्ठ 4, भद्रपद 7, मार्गशीर्षश्च 10. अथवा फाल्गुन 1, आषाढ 5, कार्तिक 9 एवं पुनः फाल्गुने 1 ।

80. पृ 173 - प्रसज्यप्रतिषेधोऽयं क्रियया सह यत्र नञ् । पर्युदासः सो विज्ञेयो यत्रोत्तरपदेन नञ् ।।

81. पृ 179 - चतुर्भिश्च चतुर्भिश्च द्वाभ्यां पञ्चभिरेव च ।

हूयते च पुनर्द्वाभ्यां स नो विष्णुः प्रसीदतु ।। (तै सं 1.6.11)

अर्थात् - चतुर्भिश्च = आश्रावय, चतुर्भिश्च = अस्तु श्रौषट्, द्वाभ्यां = यज, पञ्चभिरेव = ये यजामहे च । हूयते च पुनर्द्वाभ्यां = वौषट्, स नो विष्णुः प्रसीदतु । क्रम ऐसा है - अध्वर्यु जुह्वा में द्रव्य को ग्रहण कर आग्नीध्र को आदेश देता है 'अनुब्रूहि' (यह है प्रथम चतुर्भिः), पाठ करने के अनन्तर आग्नीध्र कहता है 'अस्तु श्रौषट्' (यह है दूसरा चतुर्भिः), तत्पश्चात् अध्वर्यु द्रव्य त्याग करके ('इदं न मम' कह कर) होता को पुरोनुवाक्या का पाठ करने हेतु आदेश देता है 'अनुब्रूहि' तब होता याज्या मन्त्र का पाठ 'ये यजामहे' (यह है पञ्चभिः) से शुरु करके अन्त में 'वौषट्' (यह है द्वाभ्याम्) कह कर अध्वर्यु से कहता है 'यज' (यह है पुनर्द्वाभ्याम्), तब अध्वर्यु 'स्वाहा' कह कर आहुति डालता है ।

82. पृ 186 - येन स्तोत्रेण ऋतूपरम्यते सा संस्था । सा च सप्तधा । तथाहि -
ज्योतिष्टोम

अग्निष्टोम 12

वाजपेय 32

उक्थ्य 15

आप्तोर्याम 28

षोडशी 16

अत्यग्निष्टोम 24

अतिरात्र 20

।। हरिः ओम् तत्सत् ।।